

(حصہ اول)

اعتکاف کی مدنی بہاریں



# میں نیک کیسے بناؤں؟

(اور دیگر 11 مدنی بہاریں)

- 8. امیر اہلسنت وملت بزرگ انجم العالیہ کا پہلا اعتکاف
- 9. غفلت کا پردہ کیسے چاک ہوا؟
- 22. میں نیک کیسے بناؤں؟
- 24. رہائی مل گئی
- 29. اجڑے گلشن میں بہار آگئی

## پہلے اسے پڑھ لیجئے!

اس پُر فتن دور (یعنی پندرہویں صدی ہجری) میں کہ جب دُنیا بھر میں گناہوں کی یلغار، V.C.R اور T.V پر فلموں ڈراموں کی بھرمار اور فیشن پرستی کی پھینکار مسلمانوں کی اکثریت کو بے عمل بنا چکی تھی، نیز علم دین سے بے رغبتی اور ہر خاص و عام کا رُحمان صرف دُنیاوی تعلیم کی طرف ہونے اور دینی مسائل سے ناواقفیت کی بنا پر ہر طرف جہالت کے بادل منڈلا رہے تھے، غیر مسلم قوتیں مسلمانوں کو مٹانے کے لئے اور اسلام کی پاکیزہ تعلیمات کو بگاڑنے کی ناپاک سازشیں کر چکی تھیں، مساجد کا تقدس پامال کیا جا رہا تھا، لادینیت و بد مذہبیت کا سیلاب ٹھاٹھیں مار رہا تھا، ہر دوسرا گھر سینما گھر بنتا چلا جا رہا تھا، مسلمان موسیقی، شراب اور جوئے کا عادی ہو کر تیزی کے ساتھ بد اخلاقی کے عمیق گڑھے میں گرتا جا رہا تھا، گلشنِ اسلام میں خُزاں ڈیرہ ڈالے بیٹھی تھی، ان نازک حالات میں اللہ عَزَّوَجَلَّ نے اپنے ایک ”ولی کامل“ کو اُمتِ محمدیہ کی اصلاح کے لئے منتخب فرمایا، جنہیں دُنیا ”امیر اہلسنت“ (و اُمت بَرکاتُہم العالیہ) کے نام سے پکارتی ہے۔

شیح طریقت، امیر اہلسنت، بانی دعوتِ اسلامی، حضرت علامہ مولانا ابوبلال محمد الیاس عطار قادری رَضَوِی ضیائی و اُمت بَرکاتُہم العالیہ وہ یادگار سلفِ شخصیت ہیں جو کہ کثیر الکرامات بُو رگ ہونے کے ساتھ ساتھ علماً و عملاً، قولاً و فعلاً، ظاہراً و باطناً احکاماتِ الہیہ کی بجا آوری اور سُننِ نَبَوِیَّہ کی پیروی کرنے اور کروانے کی بھی روشن نظیر ہیں۔ آپ اپنے بیانات، تالیفات، ملفوظات اور

مکتوبات کے ذریعے اپنے متعلقین و دیگر مسلمانوں کو اصلاحِ اعمال کی تلقین فرماتے رہتے ہیں۔  
**اَلْحَمْدُ لِلّٰہِ عَزَّوَجَلَّ** آپ کے قابلِ تقلید مثالی کردار اور تابعِ شریعت بے لاگ گفتار نے ساری  
 دُنیا میں لاکھوں مسلمانوں بالخصوص نوجوانوں کی زندگیوں میں مَدَنی انقلاب برپا کر دیا ہے۔

قبلہ شیخِ طریقت، امیرِ اہلسنت، بانیِ دعوتِ اسلامی، حضرت علامہ مولانا ابوبلال محمد  
 الیاس عطار قادری رَضَوِی ضیائی دامت بَرَکَاتُہُمُ الْعَالِیَہ نے نیکی کی دعوت عام کرنے کی ذمہ داری  
 محسوس کرتے ہوئے ایک ایک اسلامی بھائی پر انفرادی کوشش کر کے مسلمانوں کو عملی طور پر  
 سنتیں اپنانے کی طرف راغب کرنا شروع کر دیا، یہاں تک کہ دیکھتے ہی دیکھتے آپ نے  
 ”دعوتِ اسلامی“ جیسی عظیم اور عالمگیر تحریک کے مَدَنی کام کا آغاز فرما دیا۔ الغرض جہاں امیر  
 اہلسنت دامت بَرَکَاتُہُمُ الْعَالِیَہ نے دیگر کئی مدنی کاموں کے ذریعے نیکی کی دعوت کو عام کیا اسی طرح  
**اَلْحَمْدُ لِلّٰہِ عَزَّوَجَلَّ** آپ نے سُنَّتِ اِعْتِکَافِ پر عمل کرنے اور کروانے کا بھی ذہن دیا ہے۔

**بیٹھے بیٹھے اسلامی بھائیو! رَمَضانُ الْمُبَارَکِ کی بَرَکاتوں کے کیا کہنے! یوں تو اس کی**  
 ہر ہر گھڑی رحمت بھری اور ہر ساعت اپنے چلو میں بے پایاں بَرَکاتیں لئے ہوئے ہے۔  
 مگر اس ماہِ مُحْتَرَمِ میں شبِ قَدْرِ سب سے زیادہ اہمیت کی حامل ہے۔ اسے پانے کے لئے  
 ہمارے پیارے آقا، مدینے والے مصطفیٰ صلی اللہ تعالیٰ علیہ والہ وسلم نے ماہِ رَمَضانِ کا پورا مہینہ بھی  
 اِعْتِکَافِ فرمایا ہے اور آخری دس دن کا بہت زیادہ اہتمام تھا۔ یہاں تک کہ ایک بار کسی خاص  
 عذر کے تحت ”آپ صلی اللہ تعالیٰ علیہ والہ وسلم رَمَضانُ الْمُبَارَکِ میں اِعْتِکَافِ نہ کر سکے تو شَوَّالُ

المکرم کے آخری عشرہ میں اعتکاف فرمایا۔“ (صحيح بخاری ج ۱ ص ۶۷۱ حدیث ۲۰۳۱ دار الکتب العلمیة بیروت) ”ایک مرتبہ سفر کی وجہ سے آپ صلی اللہ تعالیٰ علیہ والہ وسلم کا اعتکاف رہ گیا تو اگلے رمضان شریف میں بیس دن کا اعتکاف فرمایا۔“ (سنن ترمذی ج ۲ ص ۲۱۲ حدیث ۸۰۳ دار الفکر بیروت)

الْحَمْدُ لِلَّهِ عَزَّوَجَلَّ دُنیا کے مختلف ممالک کے جَد اجد اشہروں میں تبلیغ قرآن و سنت کی عالمگیر غیر سیاسی تحریک، دعوتِ اسلامی کی جانب سے ہونے والے اجتماعی اعتکاف میں کی جانے والی معتکفین کی تربیت سے ہر سال معاشرہ کے نہ جانے کتنے ہی بگڑے ہوئے افراد گناہوں سے تائب ہو کر اپنی اور ساری دنیا کے لوگوں کی اصلاح کی کوشش کرنے کا جذبہ لے کر اٹھتے ہیں اپنی اور دوسروں کی اصلاح کی کوششوں میں مشغول ہو جاتے ہیں، نیز کئی مُعْتَكِفِينَ چاند رات ہی سے عاشقانِ رسول کے ساتھ سنتوں کی تربیت کے مَدَنِي قَائِلوں کے مسافر بن جاتے ہیں۔ بعض اوقات رپ کائنات عَزَّوَجَلَّ کی عنایات سے ایمان افروز واقعات کا بھی ظہور ہوتا ہے مثلاً مریضوں کو شفا ملی، بے اولادوں کو اولاد نصیب ہوئی، آسیب زدہ کو خلاصی ملی، وغیرہا۔ الْحَمْدُ لِلَّهِ عَزَّوَجَلَّ اعتکاف کی سعادتِ دہائیں ہیں، یہ رسالہ ”اعتکاف کی مدنی بہائیں“ حصہ اول ”میں نیک کیسے بناؤ؟“ کے نام سے پیش کیا جا رہا ہے۔ جبکہ سینکڑوں بہائیں ترتیب کے مرحلے میں ہیں۔

ہمیں چاہیے کہ اس رسالے کو پڑھنے سے پہلے اچھی اچھی نیتیں کر لیں، نُور کے پیکر، تمام نبیوں کے سُرُور، دو جہاں کے تاجور، سلطانِ مَحْرُومِ صلی اللہ تعالیٰ علیہ والہ وسلم کا فرمان

عالیشان ہے: ”اچھی نیت بندے کو حُث میں داخل کر دیتی ہے۔“

(الجامع الصغیر ص ۵۵۷ حدیث ۹۳۲۶ دارالکتب العلمیۃ بیروت)

”فیضانِ عطار“ کے نو حروف کی نسبت سے اس رسالے کو پڑھنے کی

9 نیتیں پیش خدمت ہیں: ﴿۱﴾ ہر بار حمد و ﴿۲﴾ صلوة اور ﴿۳﴾ تعوذ و ﴿۴﴾ تسمیہ

سے آغاز کروں گا۔ (صفحہ نمبر 5 کے اوپر دی ہوئی دو عربی عبارات پڑھ لینے سے چاروں نیتوں پر عمل

ہو جائے گا)۔ ﴿۵﴾ حَتَّىٰ الْوُسْعِ اِس کا باؤضو اور ﴿۶﴾ قَبْلَهُ رُوْمَطَالَعَهُ کروں گا ﴿۷﴾ جہاں

جہاں ”اللہ“ کا نام پاک آئے گا وہاں عَزَّوَجَلَّ اور ﴿۸﴾ جہاں جہاں ”سرکار“ کا اسم

مبارک آئے گا وہاں صَلَّى اللہ تَعَالٰی عَلَیْہِ وَاٰلِہٖ وَسَلَّم پڑھوں گا ﴿۹﴾ دوسروں کو یہ رسالہ پڑھنے کی

ترغیب دلاؤں گا اور حسبِ توفیق اس رسالے کو تقسیم بھی کروں گا۔

اللہ تَعَالٰی ہمیں ”اپنی اور ساری دنیا کے لوگوں کی اصلاح کی کوشش“ کرنے کے لئے

مَدَنی انعامات پر عمل اور مَدَنی قافلوں کا مسافر بننے رہنے کی توفیق عطا فرمائے اور دعوتِ اسلامی

کی تمام مجالس بشمول مجلس **المَدِیْنَةُ الْعِلْمِیَّة** کو دن پچیسویں رات چھبیسویں ترقی عطا

فرمائے۔ امین بجاہ النبی الامین صَلَّى اللہ تَعَالٰی عَلَیْہِ وَاٰلِہٖ وَسَلَّم

شعبہ امیرِ اہلسنت مجلسِ الْمَدِیْنَةُ الْعِلْمِیَّة ﴿دعوتِ اسلامی﴾

۱۹ رَمَضَانَ الْمُبَارَكَ ۱۴۳۰ھ، 10 ستمبر 2009ء

الْحَمْدُ لِلَّهِ رَبِّ الْعَالَمِينَ وَالصَّلَاةُ وَالسَّلَامُ عَلَى سَيِّدِ الْمُرْسَلِينَ  
أَمَّا بَعْدُ فَأَعُوذُ بِاللَّهِ مِنَ الشَّيْطَانِ الرَّجِيمِ بِسْمِ اللَّهِ الرَّحْمَنِ الرَّحِيمِ

## ذُرُودِ پَاک کی فضیلت

امام الصّائِرین، سید الشّاکرین، سلطانِ اُمّتوں کَلین صلی اللہ تعالیٰ علیہ وآلہ

وسلم کا فرمانِ دلنشین ہے: جبرئیل (علیہ السلام) نے مجھ سے عرض کی کہ رب تعالیٰ فرماتا

ہے: ”اے مُحَمَّدَا (علیہ الصلوٰۃ والسلام) کیا تم اس بات پر راضی نہیں کہ تمہارا

اُمّتی تم پر ایک بار دُرُود بھیجے، میں اُس پر دس رحمتیں نازل کروں اور آپ کی

اُمّت میں سے جو کوئی ایک سلام بھیجے، میں اُس پر دس سلام بھیجوں۔“

(مشکاۃ المصابیح ج ۱ ص ۲۸۹ حدیث ۹۲۸ دارالفکر بیروت)

صَلُّوا عَلَيَّ الْحَبِيبِ ا صَلَّى اللَّهُ تَعَالَى عَلَيَّ مُحَمَّد

## دو حج اور دو عمروں کا ثواب

امیر المؤمنین حضرت مولائے کائنات، علی المرتضیٰ شیر خدا

کرم اللہ تعالیٰ وجہہ الکریم سے روایت ہے کہ محمد مصطفیٰ، حبیب کبریا عَزَّوَجَلَّ و صلی اللہ تعالیٰ

علیہ وآلہ وسلم کا فرمانِ خوشنما ہے: مَنْ اَعْتَكَفَ فِي رَمَضَانَ كَانَ كَحَجَّتَيْنِ

وَعُمْرَتَيْنِ یعنی ”جس نے رَمَضَانَ الْمُبَارَكَ میں (دس دن کا) اعْتِكَاف کر لیا وہ ایسا ہے جیسے

دو حج اور دو عمرے کئے۔“ (شُعَبُ الْإِيمَانِ ج ۳ ص ۴۲۵ حدیث ۳۹۶۶ دار الکتب العلمیۃ بیروت)

صَلُّوا عَلَى الْحَبِيبِ ! صَلَّى اللَّهُ تَعَالَى عَلَى مُحَمَّدٍ

## سابقہ گناہوں کی بخشش

أُمُّ الْمُؤْمِنِينَ حضرت سَيِّدَتُنَا عَائِشَةُ صِدِّيقَةُ رَضِيَ اللَّهُ تَعَالَى عَنْهَا سے روایت

ہے کہ سرکارِ ابدِ قرار، شفیعِ روزِ شمار صَلَّيْ اللَّهُ تَعَالَى عَلَيْهِ وَآلِهِ وَسَلَّمَ کا فرمانِ خوشبودار ہے: مَنْ

اعْتَكَفَ إِيْمَانًا وَاحْتِسَابًا غُفِرَ لَهُ مَا تَقَدَّمَ مِنْ ذَنْبِهِ یعنی ”جس شخص نے ایمان

کیساتھ ثواب حاصل کرنے کی نیت سے اعْتِكَاف کیا اس کے تمام پچھلے گناہ بخش دیئے

جائیں گے۔“ (جامع صَغِير ص ۵۱۶ حدیث ۸۴۸۰ دار الکتب العلمیۃ بیروت)

صَلُّوا عَلَى الْحَبِيبِ ! صَلَّى اللَّهُ تَعَالَى عَلَى مُحَمَّدٍ

میٹھے میٹھے اسلامی بھائیو! اعْتِكَاف کے اور بھی بے شمار فضائل ہیں مگر

عُشَّاقِ كَيْلِيَّةٍ تو اتنی ہی بات کافی ہے کہ ہمارے پیارے آقا، مدینے والے مصطفےٰ صَلَّيْ

اللَّهُ تَعَالَى عَلَيْهِ وَآلِهِ وَسَلَّمَ نے ماہِ رَمَضَانَ کا پورا مہینہ بھی اعْتِكَاف فرمایا ہے اور آخری دس

دن کا تو بہت زیادہ اہتمام تھا۔ یہاں تک کہ ایک بار کسی خاص عُدْر کے تحت ”آپ

صَلَّى اللّٰهُ تَعَالَى عَلَيْهِ وَآلِهِ وَسَلَّمَ رَمَضَانَ الْمُبَارَكَ فِي اعْتِكَافٍ نَهَكَرْ سَكْرَتَا شَوَّالِ الْمَكْرَمِ كَ آخِرِي عَشْرِهِ فِي اعْتِكَافٍ فَرَمَايَا۔“

(صَحِيحُ بُخَارِي ج ۱ ص ۶۷۱ حَدِيث ۲۰۳۱ دَارُ الْكُتُبِ الْعِلْمِيَةِ بِيْرُوت)

اَلْحَمْدُ لِلّٰهِ عَزَّ وَجَلَّ! دُنْيَا بَهْرِ فِي مَسْلَمَانُوں كِي بِيْهْتِ بَرِي تَعْدَادِ رَمَضَانَ الْمُبَارَكَ فِي مَسَاجِدِ فِي اعْتِكَافِ كَرْنِي كِي سَعَادَتِ پَاتِي هِي۔

## اب تو غنی کے در پر بستر جما دئیے ہیں

حضرت سیدنا عطاء خراسانی قدس سرہ الثورانی فرماتے ہیں: ”مُعْتَكِفِ كِي مِثَالِ اس شَخْصِ كِي سِي هِي جُو اَللّٰهُ تَعَالَى كِي دَرِ پَرِ آ پَرِ اهُ وَاوَرِيَه كِهْرِهَا هُو: ”يَا اللّٰهُ عَزَّ وَجَلَّ جَب تُو مِيرِي مَغْفِرَتِ نِهِيں فَرَمَادِي گَامِيں يِهَاں سِي نِهِيں تَلُوں گَا۔“

(شُعْبُ الْاِيْمَانِ ج ۳ ص ۴۲۶ حَدِيث ۳۹۷۰ دَارُ الْكُتُبِ الْعِلْمِيَةِ بِيْرُوت)

ہم سے فقیر بھی اب پھیری کو اٹھتے ہوں گے  
اب تو غنی کے در پر بستر جما دیئے ہیں

(حدائقِ بخشش)

صَلُّوْا عَلٰی الْحَبِيْبِ ا صَلَّى اللّٰهُ تَعَالَى عَلٰی مُحَمَّدٍ



## امیرِ اہلسنتِ دامت بَرَکاتُہُمُ الْعَالِیَہ کا پہلا اِعْتِکَاف

دعوتِ اسلامی کے معرضِ وجود میں آنے سے دو یا تین سال پہلے کی

بات ہے کہ شیخِ طریقت امیرِ اہلسنتِ بانی دعوتِ اسلامی حضرت علامہ مولانا ابوبلال

محمد الیاس عطار قادری رَضَوِی دَامَتْ بَرَکَاتُہُمُ الْعَالِیَہ نے عینِ شباب میں نُورِ مسجد

کاغذی بازار میٹھادر بابُ المدینہ کراچی (جہاں آپ امامت بھی فرماتے تھے) میں

رَمَضَانُ الْمُبَارَک کے آخری عشرہ میں اپنی زندگی کا پہلا اِعْتِکَاف کیا۔ پھر آئندہ

سال آپ دَامَتْ بَرَکَاتُہُمُ الْعَالِیَہ کی انفرادی کوشش سے 2 اسلامی بھائی آپ کے ساتھ

اعتکاف کرنے کے لئے تیار ہو گئے۔ امیرِ اہلسنتِ دَامَتْ بَرَکَاتُہُمُ الْعَالِیَہ کی ملنساری کی

چاشنی سے لبریز انفرادی کوشش کی بَرَکَت سے اگلے سال یہ تعداد

28 تک پہنچ گئی۔ اس اجتماعی اعتکاف کی تو دُھوم مچ گئی کہ 28 اور وہ بھی

نوجوان اسلامی بھائی اعتکاف میں بیٹھے ہوئے ہیں، چٹانچہ لوگ دُور دُور سے ان

عاشقانِ رُسُول کی زیارت کے لئے آتے۔ ہر سال اجتماعی اعتکاف کا یہ سلسلہ

جاری تھا کہ دعوتِ اسلامی کا سورج طلوع ہو گیا۔

صَلُّوْا عَلَی الْحَبِیْبِ ا صَلَّی اللّٰہُ تَعَالٰی عَلٰی مُحَمَّد

## دعوتِ اسلامی کا سنتوں بھرا اجتماعی اعتکاف

دعوتِ اسلامی کے اولین مدنی مرکز گلزارِ حبیب مسجد (سولجر بازار باب المدینہ کراچی) میں دعوتِ اسلامی کے زیرِ اہتمام پہلا اجتماعی اعتکاف کیا گیا۔ جس میں 60 اسلامی بھائیوں نے امیرِ اہلسنت دامت بركاتہم العالیہ کی صحبتِ مبارکہ میں اعتکاف کرنے کی سعادت پائی۔ بڑھتے بڑھتے (تادمِ تحریر) یہ سلسلہ نہ صرف پاکستان بلکہ دُنیا کے مختلف ممالک میں پہنچ گیا ہے۔ یوں دُنیا کی بے شمار مساجد میں ماہِ رَمَضان کے 30 دن اور آخری عشرہ میں اجتماعی اعتکاف کا اہتمام کیا جاتا ہے۔ ان میں ہزار ہا اسلامی بھائی علمِ دین حاصل کرتے، سنتوں کی تربیت پاتے ہیں۔ اجتماعی اعتکاف میں شریک ہونے والے اسلامی بھائیوں کو کیسی کیسی برکتیں نصیب ہوئیں ان کی کچھ جھلکیاں ملاحظہ کیجئے:

”فیضانِ اعتکاف“ کے 11 حُرُوف کی نسبت

سے مُعتکفین کی 11 مدنی بہاریں

﴿1﴾ غفلت کا پردہ کیسے چاک ہوا؟

گلستانِ جوہر (باب المدینہ کراچی) میں مُقیمِ اسلامی بھائی کے بیان کا

لُبُّ لُبَاب ہے کہ ان دنوں میری عمر کم و بیش 18 سال ہوگی۔ بد قسمتی سے میری دوستی ایک ایسے بد عقیدہ شخص سے ہوگئی جن کے مذہب میں صحابہ کرام علیہم الرضوان کو مَعَاذَ اللہ بُرا بھلا کہنا کا رِثْوَاب سمجھا جاتا ہے، وہ عمر میں مجھ سے بڑا تھا، اپنے باطل مذہب سے مانوس کرنے کے لئے مجھے اپنے گھر بھی لے جاتا، یوں ان لوگوں کی صحبت کی نحوست سے میں اس ضلالت (گمراہی) میں پوری طرح پھنس گیا۔ میں نہ صرف بد عقیدگی کی دلدل میں پھنستا چلا گیا بلکہ میرا کردار بھی اس طرح متاثر ہوا کہ پہلے کبھی کبھار نماز پڑھ لیا کرتا تھا اب تو بالکل دل نہیں چاہتا تھا۔ والدین کے سامنے زبان درازی کرنا اور آوارہ دوستوں کے ساتھ رات گئے تک گھومنا عادت بن گئی تھی۔ اتنی تبدیلی آنے کے باوجود بھی میں اسی کوشش میں لگا رہتا کہ کسی طرح میرے والدین بھی اسی مذہب کو قبول کر لیں۔

۱۱ رجب المرجب ۱۴۲۷ھ بمطابق 7 اگست 2006ء کی رات

سوتے میں اچانک میری طبیعت خراب ہوگئی، ایسا لگا جیسے ابھی میرا دم نکل جائے گا۔ میں نے قرآنی آیات کی تلاوت شروع کی تو گویا میری جان میں جان آگئی مگر مجھ پر موت کا انجانا خوف طاری ہو گیا جس کی وجہ سے میری والدین کے ساتھ ناروا

سُلوک میں تبدیلی آنا شروع ہوگئی مگر میں اپنی بد عقیدگی پر بدستور قائم تھا۔ ایسے میں خوش قسمتی سے میری ملاقات ایک عاشقِ رسول (جنہوں نے سر پر سبز عمامہ سجا رکھا تھا) سے ہوئی۔ ان کے ملنے کے دلنشین انداز، نرمی، عاجزی اور مسکراہٹ نے بہت متاثر کیا۔ انہوں نے بڑی محبت کے ساتھ تبلیغِ قرآن و سنّت کی عالمگیر غیر سیاسی تحریکِ دعوتِ اسلامی کے عالمی مَدَنی مرکزِ فیضانِ مدینہ، بابُ المدینہ (کراچی) میں رَمَضانُ المُبارک ۱۴۲۷ھ کو ہونے والے اجتماعی اعتکاف کی دعوت پیش کی جسے میں نے بلا توقف قبول کر لیا اور عاشقانِ رسول کے ساتھ مُعتکف ہو گیا۔ میں نے زندگی میں پہلی بار ایسا مَدَنی ماحول دیکھا تھا، سیکھنے سکھانے کے حلقوں کا باقاعدہ جدول بنا ہوا تھا۔ صرف 10 دن میں وہ کچھ سیکھا جو ساری زندگی نہ سیکھ پایا تھا۔ شیخِ طریقت، امیرِ اہلسنّت، بانیِ دعوتِ اسلامی حضرت علامہ مولانا ابوبلال محمد الیاس عطار قادری رَضَوی دَامَتْ بَرَکَاتُہُمُ الْعَالِیَہ کے سُنّتوں بھرے بیانوں، رِقّت انگیز دُعاؤں اور پُر کیف نعتوں کے فیضان نے میری کایا پلٹ دی۔ 27 ویں شب دورانِ ذکر مجھ پر عجیب کیفیت طاری ہوگئی ایسا لگا جیسے میرے دل کی خباث نکل گئی اور نُور داخل ہو گیا ہے۔ میری آنکھیں کھل گئیں،

غفلت کا پردہ چاک ہو گیا۔ اَلْحَمْدُ لِلّٰہِ عَزَّوَجَلَّ باطل عقائد سے توبہ کر لی،  
کَلِمَہ طَیِّبَہ پڑھا اور تادم حیات دعوتِ اسلامی کے مَدَنی ماحول سے وابستہ  
رہنے کی نیت کر لی ہے۔

صحبتِ بد میں رہنے کی عادت چھٹے، مَدَنی ماحول میں کر لو تم اعتکاف  
نہصتِ جرم و عصیاں تمہاری مٹے، مَدَنی ماحول میں کر لو تم اعتکاف  
صَلُّوْا عَلَی الْحَبِیْبِ ! صَلَّى اللّٰهُ تَعَالٰی عَلٰی مُحَمَّدٍ

## ﴿2﴾ شوگر کنٹرول ہو گئی

منظر گڑھ (پنجاب، پاکستان) میں مُقیمِ اسلامی بھائی کے بیان کا خلاصہ ہے:  
”مجھے شوگر کا مرض لاحق ہو گیا، بہتیرا علاج کروایا مگر شوگر کنٹرول نہ ہوئی بلکہ  
”مرض بڑھتا گیا جوں جوں دوا کی“ کے مصداق مرض میں کچھ افاقہ نہ ہوا۔  
ادھر آمدِ رَمَضَانَ الْمُبَارَكِ پر کہیں مسلمان شاداں و فرحاں اہتمامِ افطاری و سحری میں  
مصروف تھے تو کہیں اعتکاف کی تیاریاں جاری تھیں۔ چونکہ میں نے دعوتِ  
اسلامی کے تحت ہونے والے سنتوں بھرے اجتماعی اعتکاف میں رونما  
ہونے والے ایمان افروز واقعات سن رکھے تھے۔ لہذا میرے دل میں بھی

شوق پیدا ہوا کہ اس سال عالمی مَدَنی مرکز فیضانِ مدینہ بابُ المدینہ (کراچی) میں اعتکاف کرنے کی سعادت حاصل کروں۔ چنانچہ میں اپنے شوق کی پیاس کو بجھانے کے لیے قرآن و سنت کی عالمگیر غیر سیاسی تحریک دعوتِ اسلامی کے عالمی مَدَنی مرکز فیضانِ مدینہ بابُ المدینہ (کراچی) میں معتکف ہو گیا۔ خوش قسمتی سے ایک روز مجھے شیخِ طریقت امیرِ اہلسنت دَامَتْ بَرَکَاتُہُمُ الْعَالِیَہ کے ساتھ سحری کرنے کی سعادت حاصل ہوئی، آپ دَامَتْ بَرَکَاتُہُمُ الْعَالِیَہ نے اپنی عادتِ مبارکہ کے مطابق مُعْتَكِفِ اسلامی بھائیوں کو اپنے دستِ مبارک سے نوالے کھلائے، مجھے جہاں امیرِ اہلسنت دامت برکاتہم العالیہ کے دستِ مبارک سے نوالے کھانے کی سعادت حاصل ہوئی وہیں میں نے موقعِ غنیمت جانتے ہوئے شیخِ طریقت، امیرِ اہلسنت دامت برکاتہم العالیہ کے جوٹھے پانی میں سے اُزراہِ تہرک کچھ پانی پی لیا۔

اجتماعی اعتکاف سے واپسی پر میں نے شوگر چیک کروائی تو میری خوشی کی انتہا نہ رہی کہ اَلْحَمْدُ لِلّٰہ عَزَّوَجَلَّ اجتماعی اعتکاف اور شیخِ طریقت، امیرِ اہلسنت دامت برکاتہم العالیہ کی صحبت کی بَرَکَت سے میری شوگر کنٹرول ہو چکی تھی۔“

ان شاء اللہ ہر کام ہو گا بھلا، مَدَنی ماحول میں کر لو تم اعتکاف  
 دُور ہوگی بفضلِ خدا ہر بلا، مَدَنی ماحول میں کر لو تم اعتکاف  
 صَلُّوا عَلَی الْحَبِیْبِ ! صَلَّى اللهُ تَعَالَى عَلَی مُحَمَّدٍ

### ﴿3﴾ اعتکاف کی برکت سے سرکارِ صلی اللہ تعالیٰ علیہ والہ وسلم کا دیدار

مرکز الاولیاء (لاہور) کے مُقیم ایک اسلامی بھائی کے تحریری بیان کا لُپ

اَلْبَاب ہے: میں نے دعوتِ اسلامی کے تحت رَمَضَانَ الْمُبَارَك میں ہونے والے

تیس روزہ اجتماعیِ اعتکاف میں شرکت کی سعادت حاصل کی۔ حسبِ معمول

نمازِ فجر کے بعد مدنی حلقہ کا سلسلہ ہوا جس میں ترجمہ قرآن، کنز الایمان شریف

سے تین آیات کا ترجمہ و تفسیر، فیضانِ سنت سے درس سننے اور شجرہ قادریہ رضویہ

عطاریہ کا وِرد کرنے کی سعادت حاصل کی، نمازِ اشراق و چاشت ادا کرتے ہی

ہر طرف سے صدا بلند ہونے لگی ”سو جائیے، مدینے کی یادوں میں کھو جائیے“ میں

نے مدینے شریف کا تصور کیا اور سنت کے مطابق لیٹ گیا، جونہی میری آنکھ لگی میں

نے خواب میں دیکھا کہ فیضانِ مدینہ میں مُعتکِف اسلامی بھائیوں کے

مدنی حلقوں کی طرح خانہ کعبہ شریف میں بھی حلقے لگے ہوئے

ہیں، ہر طرف نُور ہی نُور چھایا ہے۔

اتنے میں ہمارے بیٹھے بیٹھے آقا، مدینے والے مصطفیٰ صَلَّی اللہُ تَعَالَى عَلَیْہِ وَاٰلِہٖ وَسَلَّمَ

سَلَّمَ ایک جانب سے تشریف لارہے ہیں اور آپ صَلَّی اللہُ تَعَالَى عَلَیْہِ وَاٰلِہٖ وَسَلَّمَ کے پیچھے پیچھے شیخ

طریقت، امیر اہلسنت وامت برکاتہم العالیہ بھی آرہے ہیں۔ یکا یک میں نے دیکھا بیٹھے

بیٹھے آقا صَلَّی اللہُ تَعَالَى عَلَیْہِ وَاٰلِہٖ وَسَلَّمَ ہر ہر حلقے میں تشریف لے جا کر اسلامی بھائیوں کو اپنے

دیدار سے مُشرف فرما رہے ہیں۔ اچانک آپ صَلَّی اللہُ تَعَالَى عَلَیْہِ وَاٰلِہٖ وَسَلَّمَ کے لبہائے مبارکہ کو

جنبش ہوئی، رحمت کے پھول جھڑنے لگے الفاظ کچھ یوں ترتیب پائے جن کا مفہوم کچھ

یوں تھا: ”الیاس! تم نے یہ بہت اچھا کام کیا ہے جو اتنے ساروں کو 30 دن

کے لیے یہاں اکٹھا کیا ہے، اِنَّ اللہَ عَزَّوَجَلَّ تم پر نظرِ رحمت فرمائے۔“

گر تمنا ہے آقا کے دیدار کی، مَدَنی ماحول میں کر لو تم اعتکاف

ہوگی بیٹھی نظر تم پہ سرکار کی، مَدَنی ماحول میں کر لو تم اعتکاف

صَلُّوْا عَلَی الْحَبِیْب ! صَلَّی اللہُ تَعَالَى عَلَی مُحَمَّد

﴿4﴾ فَحُشْ فَلْمِیْس دِیْکھِنَا مَحْبُوْب مَشْغَلْہِ تَحَا

مدینہ الاولیاء (ملتان شریف) میں مُقیم اسلامی بھائی کے تحریری بیان کا



خلاصہ ہے: میں نے F.A میں تعلیم کو خیر باد کہہ کر ایک دکان پر کام کرنا شروع کر دیا۔ بد قسمتی سے مجھے اُس دکان پر ایسے لوگوں کی صحبت میسر آئی کہ جو گانے باجے سننے کے عادی اور فلموں ڈراموں کے رسیاتھے۔ مشہور مثل صُحْبَتِ طَالِحٍ تُرَاطِلِحُ كُنْدُ (ترجمہ: بُدوں کی صحبت بُرا بنا دیتی ہے) کے مصداق مجھ پر بھی ان کی بُرائیوں کا اثر چڑھتا رہا اور بالآخر حیا سوز فحش فلمیں دیکھنا میرا محبوب مشغلہ بن گیا۔ اس طرح میں دکان سے فارغ ہوتے ہی ہوٹلوں کا رخ کرتا اور اپنی گناہوں کی عادت کو پورا کرتا۔

ایک دن حسب معمول دکان میں کام سے فارغ ہو کر فلم دیکھنے کے لیے جا رہا تھا کہ خوش قسمتی سے میری ملاقات سبز عمامہ و سفید لباس میں ملبوس ایک بارلش مبلغِ دعوتِ اسلامی سے ہو گئی۔ انہوں نے نہایت گرم جوشی سے مصافحہ کیا اور دورانِ گفتگو مجھ پر انفرادی کوشش کرتے ہوئے دعوتِ اسلامی کے تحت ہونے والے سنتوں بھرے اجتماعی اعتکاف کی برکتیں بتائیں اور مجھے اس پر بہار اعتکاف کی دعوت پیش کی۔ میں ان کے دل موہ لینے والے اندازِ گفتگو سے پہلے ہی متاثر ہو چکا تھا چنانچہ مجھ سے انکار نہ ہو سکا اور میں نے نہ صرف اعتکاف کی

تمیّت کر لی بلکہ دعوتِ اسلامی کے اجتماعی سُنّتوں بھرے اعتکاف میں شرکت کی سعادت حاصل کرنے کے لیے مسجد میں پہنچ گیا۔ مَدَنی ماحول میں اجتماعی اعتکاف کے کیا کہنے! وہ درس و بیان کی بہاریں، وہ سحری و افطاری میں رِقّت انگیز مناجات کے پُر کیف مناظر کہ جن کی بَرَکت سے میرے دل کی سیاہی رفتہ رفتہ دھلتی چلی گئی اور میں اپنے سابقہ گناہوں سے تائب ہو کر دعوتِ اسلامی کے مَدَنی ماحول سے وابستہ ہو گیا۔ یہ اسی سُنّتوں بھرے اجتماعی اعتکاف کی بَرَکتیں ہیں کہ **اَلْحَمْدُ لِلّٰہِ عَزَّوَجَلَّ** تادم تحریر میں دعوتِ اسلامی کے جامعات بنام ”جامعۃ المدینہ“ فیضانِ مدینہ میں درسِ نظامی (عالم کورس) کرنے کی سعادت حاصل کر رہا ہوں۔

ان شاء اللہ بھائی سُدھر جاؤ گے، مَدَنی ماحول میں کر لو تم اعتکاف

مرضِ عصیاں سے چھٹکارا تم پاؤ گے، مَدَنی ماحول میں کر لو تم اعتکاف

صَلُّوْا عَلَی الْحَبِیْبِ ! صَلَّى اللّٰهُ تَعَالٰی عَلٰی مُحَمَّد

## ﴿5﴾ دورانِ اعتکاف کعبۃ اللہ شریف کی زیارت

باب المدینہ (کراچی) کے علاقہ قائد آباد کے مُقیم اسلامی بھائی کی تحریر

کالپ لُباب ہے کہ میں مذہبی ذہن نہ ہونے کے باعث داڑھی منڈانے کے کبیرہ گناہ میں مبتلا تھا۔ ایک مرتبہ خوش قسمتی سے ماہِ رَمَضان المبارک میں دعوتِ اسلامی کے تحت ہونے والے سنتوں بھرے اجتماعیِ اِعتکاف میں بیٹھنے کی سعادت مل گئی۔ یوں تو اِعتکاف میں گزرنے والی ہر ہر گھڑی رحمتوں بھری تھی مگر اللہ عزوجل کا خصوصی کرم مجھ پر اس طرح ہوا کہ 26 رَمَضان المبارک کی شب مُعتکفِ اسلامی بھائی ذِکر اللہ کرنے میں مشغول تھے۔ میں نے دعوتِ اسلامی کے مُبلّغین سے سن رکھا تھا کہ دورانِ ذِکر کئی خوش نصیب اسلامی بھائیوں کو خانہ کعبہ، بیٹھے بیٹھے آقا صلی اللہ تعالیٰ علیہ والہ وسلم اور گنبدِ حضرتِ کاویدار نصیب ہوا ہے۔ چنانچہ میرے دل میں بھی یہ ارمان مچنے لگے کہ کاش! میں بھی ان خوش نصیبوں میں شامل ہو جاؤں۔ اسی لئے میں نے یکسوئی کے ساتھ دوزانو بیٹھ کر ذِکر اللہ کرنا شروع کر دیا۔ کچھ ہی دیر گزری تھی کہ مجھ پر غنودگی طاری ہوئی اور مجھے گعبۃ اللہ شریف کی زیارت ہو گئی۔ میں جو نہیں بیدار ہوا تو میرے دل کی دُنیا ہی بدل چکی تھی میں نے اس سعادت مندی کے ملنے پر ہاتھوں ہاتھ نیت کی کہ آج کے بعد ان شاء اللہ عزوجل کبھی بھی داڑھی نہیں منڈواؤں گا۔ اَلْحَمْدُ لِلّٰہِ عَزَّوَجَلَّ تادمِ تحریر اپنے یہاں ذیلی

حلقہ سطح پر مدنی انعامات کے ذمہ دار کی حیثیت سے پیاری پیاری مدنی تحریک  
دعوتِ اسلامی کی خدمت کرنے کی سعادت حاصل کر رہا ہوں۔

دل میں بس جائیں آقا کے جلوے مُدام، مدنی ماحول میں کر لو تم اعتکاف  
دیکھو مکے مدینے کے تم صبح و شام، مدنی ماحول میں کر لو تم اعتکاف  
صَلُّوا عَلَی الْحَبِیْبِ اِ صَلَّی اللّٰهُ تَعَالٰی عَلٰی مُحَمَّدٍ

## ﴿6﴾ اعتکاف کی برکت سے

### سارا خاندن مسلمان ہو گیا

ایک اسلامی بھائی کے بیان کا خلاصہ ہے کہ گلیان (مہاراشٹر، اہمد) کی  
مبین مسجد میں تبلیغ قرآن و سنت کی عالمگیر غیر سیاسی تحریک، دعوتِ اسلامی کی  
جانب سے رَمَضَانُ الْمُبَارَك (۱۴۲۶ھ۔ 2005ء) میں ہونے والے اجتماعی  
اعتکاف میں ایک نو مسلم نے (جو کہ کچھ عرصہ قبل ایک مبلغِ دعوتِ اسلامی کے ہاتھوں مسلمان  
ہوئے تھے) اعتکاف کی سعادت حاصل کی۔ سنتوں بھرے بیانات، کیسیٹ اجتماعات  
اور سنتوں بھرے حلقوں نے اُن پر خوب مدنی رنگ چڑھایا، اعتکاف کی برکت  
سے اسلام کی دعوت کے عظیم جذبے کا روشن چراغ ان کے ہاتھوں میں آ گیا چونکہ ان

کے گھر کے دیگر افراد ابھی تک کُفر کی اُندھیری واویلوں میں بھٹک رہے تھے چنانچہ اِعتِکاف سے فارغ ہوتے ہی اُنہوں نے اپنے گھر والوں پر انفرادی کوشش شروع کر دی۔ دعوتِ اسلامی کے مُبَلِّغین کو اپنے گھر بلوا کر دعوتِ اسلام پیش کروائی۔ اَلْحَمْدُ لِلّٰہِ عَزَّوَجَلَّ وَالِدَیْنِ، دو بہنوں اور ایک بھائی پر مُشتمل سارا خاندان مسلمان ہو کر سلسلہ عالیہ قادریہ رضویہ عطار یہ میں داخل ہو کر حُضُورِ غوثِ پاک رحمۃ اللہ تعالیٰ علیہ کا مُرید ہو گیا۔

لولہ دیں کی تبلیغ کا پاؤ گے، مَدَنی ماحول میں کر لو تم اِعتِکاف

فصل ربّ سے زمانے پہ چھا جاؤ گے، مَدَنی ماحول میں کر لو تم اِعتِکاف

صَلُّوْا عَلَی الْحَبِیْبِ ا صَلَّی اللّٰہُ تَعَالٰی عَلٰی مُحَمَّد

﴿7﴾ داڑھی سبھی، ”سرسبز“ ہو گیا

ڈیرہ اللہ یار (صوبہ بلوچستان، پاکستان) کے مُقیم اسلامی بھائی کے بیان

کاتبِ لُبّاب ہے کہ دعوتِ اسلامی کے مَدَنی ماحول سے وابستہ ہونے سے قبل

میں دن بدن گناہوں کی دلدل میں دھنستا ہی چلا جا رہا تھا۔ فلمیں ڈرامے دیکھنا،

چوری کرنا میری عادت میں شامل ہو چکا تھا اسی پر بس نہیں بلکہ میں

دیگر کبیرہ گناہ میں بھی مبتلا تھا اور اس بات سے یکسر غافل تھا کہ وقتی لذت کی خاطر کئے جانے والے یہ گناہ آخرت میں طویل غم کا سبب بن سکتے ہیں۔ الغرض معاشرے کا وہ کون سا ایسا گناہ تھا کہ میں جس کا ارتکاب نہ کر چکا تھا مگر مجھے کبھی ان گناہوں پر ندامت تک نہ ہوئی۔ اپنے ربَّ عَزَّوَجَلَّ کی نافرمانی کرتے کرتے شاید میں اس دُنیا سے رُخصت ہو جاتا لیکن شیخ طریقت، امیرِ اہلسنت وامت بَرکاتُہم لعالیہ اور دعوتِ اسلامی پر اَللّٰہُ عَزَّوَجَلَّ کی رحمتوں کا نازل ہو کہ انہوں نے مجھے تباہی کے گڑھے سے نکال کر جنت میں لے جانے والے راستے پر گامزن کر دیا۔

ہو ایوں کہ میں ایک روز ماہِ رَمَضانِ الْمُبَارَک میں نمازِ جمعہ کی ادائیگی کے لئے فیضانِ مدینہ جا پہنچا۔ نماز کے بعد ایک اسلامی بھائی نے آگے بڑھ کر مجھ سے ملاقات کی اور مجھے دعوتِ اسلامی کے تحت ہونے والے سُنّتوں بھرے اجتماعِ اِعتکاف کی دعوت پیش کی جسے میں نے قبول کیا اور اجتماعِ اِعتکاف کی بہاریں سمیٹنے میں شامل ہو گیا۔ دورانِ اِعتکاف عاشقانِ رسول کے داڑھیوں اور عماموں والے نورانی چہروں اور ان کی مَحَبّتوں اور شفقتوں نے مجھے دعوتِ اسلامی سے کافی مُتَأَثِّر کیا۔ شبانہ روز عاشقانِ رسول کی صُحبت میں وہ کچھ سیکھنے کو ملا جو بیان سے

باہر ہے۔ سنتوں بھرے بیانات اور رِقَّت انگیز مناجات نے میرے دل کی دُنیا کو  
 زیروزبر کر کے رکھ دیا۔ اَلْحَمْدُ لِلّٰہِ عَزَّوَجَلَّ 27 ویں شب میں نے اپنے  
 تمام سابقہ گناہوں سے توبہ کی اور داڑھی اور زلفیں رکھنے کی نیت کے ساتھ  
 سبز سبز عمامہ شریف کا تاج سجا کر مدنی ماحول سے وابستہ ہو گیا اور تادم  
 تحریر جامعۃ المدینہ میں درسِ نظامی (عالم کورس) کرنے کی سعادت حاصل کر رہا ہوں۔

سنتوں کی تم آ کر کے سوغات لو، مدنی ماحول میں کر لو تم اعتکاف  
 آؤ بُتّی ہے رحمت کی خیرات لو، مدنی ماحول میں کر لو تم اعتکاف  
 صَلُّوا عَلَی الْحَبِیْب ! صَلَّی اللّٰہُ تَعَالٰی عَلٰی مُحَمَّد

### ﴿8﴾ میں نیک کیسے بناؤ؟

صوبہ پنجاب (پاکستان) کے شہر اوکاڑہ میں مُقیم ایک اسلامی بھائی کے  
 مکتوب کا خلاصہ ہے کہ میں معاشرے کا بگڑا ہوا انسان تھا۔ دینی ماحول میسر نہ آنے  
 کی وجہ سے گناہوں کی دلدل میں ایسا پھنس چکا تھا کہ مَعَاذَ اللّٰہِ والدین کا دل  
 دُکھانا، انہیں تکلیفیں دینا میری پہچانِ بدن چکی تھی۔ رات دن فلمیں ڈرامے  
 دیکھنا گانے سننا اور عورتوں کا پیچھا کرنا میرا محبوب مشغلہ تھا۔ میرے شب

و روز اسی غفلت میں گزر رہے تھے کہ رَمَضَانُ الْمُبَارَكُ کا مہینہ تشریف لے آیا، میں نے سوچا کیوں نہ اس سالِ اِعتکاف ہی کر لیا جائے۔ چنانچہ میں نے اپنے ارادے کا اظہار اپنے دوست سے کیا تو اس نے میری حوصلہ افزائی کی اور مجھے دعوتِ اسلامی کے مُشکبار مَدَنی ماحول میں ہونے والے اِجتماعی اِعتکاف میں شرکت کا مشورہ دیا۔ اس نے بتایا کہ دعوتِ اسلامی کے مدنی ماحول میں سنتوں بھرے اِجتماعی اِعتکاف کرنے کی خصوصیت یہ ہے کہ اس میں مُعْتَكِفِينَ کو نماز و روزہ کے مسائل کے ساتھ ساتھ میٹھے میٹھے آقا صلی اللہ تعالیٰ علیہ وآلہ وسلم کی پیاری پیاری سنتیں بھی سکھائی جاتی ہیں۔ چنانچہ میں اپنا سامان لے کر مقررہ تاریخ کو دعوتِ اسلامی کے تحت ہونے والے اِجتماعی اِعتکاف میں شریک ہو گیا۔ پہلے ہی دن وہ کچھ سیکھنے کو ملا جو ساری عمر نہ سیکھ پایا تھا۔ اب مجھے رہ رہ کر خیال آ رہا تھا کہ میں نے اپنی زندگی کے قیمتی لمحات غفلت میں گزار دیئے ہیں۔ دورانِ اِعتکاف ہونے والے مُبَلِّغِينَ کے اصلاحی بیانات، افطار سے قبل رِقَّتِ انگیز مناجات اور اسلامی بھائیوں کی ملنساری کے انداز نے میرے ضمیر کو جھنجھوڑ کر رکھ دیا۔



الْحَمْدُ لِلَّهِ عَزَّ وَجَلَّ دورانِ اعتکاف ہی میں نے اپنے سابقہ تمام

گناہوں سے توبہ کر کے سر پر سبز سبز عمامہ شریف کا تاج سجایا اور تادمِ تحریر و دعوتِ اسلامی کی تنظیمی ترکیب کے مطابق حلقہ نگران کی حیثیت سے سنتوں کی خدمت کرنے کی کوشش کر رہا ہوں۔

چھوٹ جائے گی فلموں ڈراموں کی کٹ، مدنی ماحول میں کر لو تم اعتکاف  
خوش خدا ہو گا بن جائیگی آخرت، مدنی ماحول میں کر لو تم اعتکاف  
صَلُّوا عَلَی الْحَبِیْب! صَلَّى اللهُ تَعَالَى عَلَی مُحَمَّد

## ﴿9﴾ رہائی مل گئی

باب المدینہ (کراچی) کے علاقے ڈرگ روڈ کے رہائشی اسلامی بھائی

کی تحریر کا خلاصہ کچھ اس طرح ہے: میرے بھائی فوج میں ملازم تھے لیکن صحت مند نہ ہونے کی وجہ سے کچھ ہی عرصہ کے بعد بغیر بتائے گھر چلے آئے اور فوج میں یہ قانون ہے کہ جو بغیر اطلاع کے بھاگ جاتا ہے تو فوج اس کو گرفتار کر کے جیل میں ڈال دیتی ہے کیونکہ یہ ملک کا ایک حساس ادارہ ہے لہذا کچھ دنوں کے بعد فوج کے چند سپاہی بھائی کو پکڑ کر لے گئے اور جیل میں بند کر دیا۔ گھر والے یہ سب کچھ دیکھ کر

بہت پریشان ہوئے۔ خیر رَمَضان المبارک کی آمد آدھی۔ مسلمانوں نے روزے رکھنے، تراویح و اعتکاف کی بہاروں کو پانے کے لئے تیاریاں شروع کر دیں۔ تبلیغِ قرآن و سنت کی عالمگیر غیر سیاسی تحریکِ دعوتِ اسلامی کے مہکے مہکے مشکبارِ مدنی ماحول سے وابستہ اسلامی بھائی اجتماعی اعتکاف کی تیاری کے سلسلے میں اپنے علاقے کے اسلامی بھائیوں سے مختلف اوقات میں ملاقات کر کے انفرادی کوشش کرتے اور انہیں اجتماعی اعتکاف کی برکتیں اور فیضان سے آگاہ کرتے۔ چنانچہ ایک دن خوش قسمتی سے ابتداً رَمَضان المبارک ہی میں میری ملاقات ایک اسلامی بھائی سے ہو گئی۔ اُن کی انفرادی کوشش پر میں نے دعوتِ اسلامی کے تحت ہونے والے سنتوں بھرے اجتماعی اعتکاف میں شرکت کی نیت کر لی کہ ان شاء اللہ عَزَّوَجَلَّ میں اجتماعی اعتکاف میں شرکت کر کے خوب خوب دُعائیں مانگوں گا کہ جو آفتیں و مصیبتیں گھیرا تنگ کئے ہوئے ہیں ان سے چھٹکارا نصیب ہو جائے۔

الْحَمْدُ لِلَّهِ عَزَّوَجَلَّ نیتِ اعتکاف کی برکت ہاتھوں ہاتھ ظاہر ہوئی

19 رَمَضان المبارک کو خوشخبری ملی کہ بھائی کور ہائی مل گئی ہے۔

اُس اسلامی بھائی کا بیان ہے کہ دعوتِ اسلامی کے مشکبارِ مدنی ماحول

میں سنتوں بھرے اجتماعی اعتکاف کرنے کی نیت کے فیضان کا یہ عالم ہے تو جو خوش نصیب اس میں مُعْتَكِف ہو جائے اس کی تو قسمت کا ستارہ چمک اُٹھے گا۔

اللَّهُ عَزَّوَجَلَّ ہمیں ہر سالِ اِخْلَاص کیساتھ سنتوں بھرے اجتماعیِ اِعْتِكَاف میں

شرکت کی سعادت عطا فرمائے۔ امین بجاہ النبی الامین صَلَّى اللهُ تَعَالَى عَلَيْهِ وَآلِهِ وَسَلَّمَ

پیارے اسلامی بھائی چلے آؤ تم، مَدَنی ماحول میں کر لو تم اعتکاف

خالی دامن مُرادوں کے بھر جاؤ، مَدَنی ماحول میں کر لو تم اعتکاف

صَلُّوْا عَلَی الْحَبِیْب! صَلَّى اللهُ تَعَالَى عَلَی مُحَمَّد

## ﴿10﴾ اعتکاف کی برکت سے بیماری سے نجات مل گئی

بابُ الْمَدِیْنَةِ (کراچی) کے علاقہ ملیر میں مقیم اسلامی بھائی کی تحریر کا لُپ

باب ہے کہ میں ایک عرصہ سے دل میں یہ اُمید لئے گھوم رہا تھا اس سال رَمَضَانَ

الْمُبَارَك کے مہینے میں قرآن و سنت کی عالمگیر غیر سیاسی تحریک دعوتِ اسلامی کے

عالمی مَدَنی مرکز فیضانِ مدینہ بابُ الْمَدِیْنَةِ (کراچی) میں اجتماعیِ اِعْتِكَاف

کروں گا۔ لیکن رَجَبُ الْمُرَجَّب میں مجھے سخت بخار ہو گیا، دن بدن کمزوری

بڑھتی جا رہی تھی، میرا راتِ دِن کا سُنکون کھو چکا تھا، تقریباً میری راتیں جاگ کر

گرتی تھیں۔ بسا اوقات ایسی صورت حال کا بھی سامنا کرنا پڑا کہ رات کے وقت میری سانس بھی رُک رُک کر آنے لگتی۔ علاج کروانے پر معلوم ہوا کہ خون کے واٹ سل (White Cell) ختم ہو چکے ہیں، ڈاکٹر نے کہا کہ اگر فوری ان کا علاج نہ کروایا گیا تو منہ سے خون آسکتا ہے جسے روکنا بہت مشکل ہو جائے گا۔ لہذا آپ کو جلد کسی اچھے سے ہسپتال میں ایڈمٹ ہونا ہو گا تا کہ بہتر طریقے سے علاج ہو سکے، میں نے تو دعوتِ اسلامی کے عالمی مَدَنی مرکز فیضانِ مدینہ میں ہونے والے سنتوں بھرے اجتماعی اعتکاف کی نیت کی ہوئی تھی اور رمضان شریف کے آنے میں بھی چند ہی لمحے باقی تھے کہ رَمَضَانَ الْمُبَارَكَ اپنی بَرَکَتیں لوٹاتا ہوا تشریف لے آیا۔

چنانچہ میں نے اپنے پیرو مُرہِد کو یاد کر کے فیضانِ مدینہ بابِ المدینہ (کراچی) میں 30 روزہ اجتماعی اعتکاف میں مُعْتَكِف ہو گیا۔ اَلْحَمْدُ لِلّٰهِ عَزَّوَجَلَّ اعتکاف کی بَرَکَت سے میں ایسا صحت یاب ہوا گویا میں بیمار تھا ہی نہیں۔ اَلْحَمْدُ لِلّٰهِ عَزَّوَجَلَّ تادمِ تحریر میں مدنی قافلہ کو رس کرنے کی سعادت حاصل کر رہا ہوں۔

ان شاء اللہ ہر کام ہو گا بھلا، مَدَنی ماحول میں کر لو تم اعتکاف  
 دُور ہو گی بفضلِ خُدا ہر بلا، مَدَنی ماحول میں کر لو تم اعتکاف  
 صَلُّوْا عَلَی الْحَبِیْب! صَلَّی اللّٰهُ تَعَالٰی عَلٰی مُحَمَّد

## ﴿10﴾ تیس روزہ اجتماعی اعتکاف کی برکت

گجرات (پنجاب، پاکستان) میں مُقیم ایک اسلامی بھائی اپنی زندگی میں  
 آنے والی بہار کے متعلق کچھ اسطرح بیان کرتے ہیں: مَدَنی ماحول سے وابستگی سے  
 قبل، گانے باجے سننے اور فلمیں دیکھنے جیسی بُرائیاں میرا مقدر بن چکی تھیں۔ میری  
 عصیاں شعار زندگی میں نیکیوں کی کلیاں کچھ اسطرح کھلیں کہ ہمارے علاقائی نگران  
 نے مجھ پر انفرادی کوشش کرتے ہوئے مجھے سنتوں بھرے اجتماعی اعتکاف  
 کا ذہن دیا۔ چنانچہ ان سنتوں کے پیکر اسلامی بھائی کی باتیں میرے دل پر اثر کر  
 گئیں اور میں سنتوں بھرے تیس (30) روزہ اجتماعی اعتکاف میں شریک ہو گیا۔  
 اَلْحَمْدُ لِلّٰہِ عَزَّوَجَلَّ مہکے مہکے مشکبار مَدَنی ماحول کی برکت سے جب تیس دن کا  
 اعتکاف مکمل کر کے گھر جا رہا تھا تو میرے دل میں انقلاب برپا ہونے کے ساتھ  
 ساتھ ظاہر بھی سنور چکا تھا جب گھر والوں کی مجھ پر نظر پڑی تو وہ انگشت بدنداں

(حیراں) ہو گئے کیوں کہ میرے چہرے پر داڑھی شریف، سر پر سبز سبز عمامہ کا تاج اور مدنی لباس میرے سدھر جانے کا مژدہ سنار ہا تھا جس پر سب گھر والے بے حد خوش تھے۔ یہ سب تبلیغ قرآن و سنت کی عالمگیر غیر سیاسی تحریک دعوتِ اسلامی کے مدنی ماحول کا فیضان ہے ورنہ کہاں مجھ سا عصیاں شعار اور کہاں یہ نیکیوں کی بہار.....!

اللہ تعالیٰ مجھے دعوتِ اسلامی کے مہکے مہکے مدنی ماحول میں استقامت کی دولت عطا فرمائے۔

امین بجاہ النبی الامین صلی اللہ تعالیٰ علیہ والہ وسلم

میٹھے آقا کی اُفت کا جذبہ ملے، مدنی ماحول میں کر لو تم اعتکاف  
 داڑھی رکھنے کی سنت کا جذبہ ملے، مدنی ماحول میں کر لو تم اعتکاف  
 صَلُّوا عَلَی الْحَبِیْب ! صَلَّی اللّٰهُ تَعَالٰی عَلٰی مُحَمَّد

## ﴿11﴾ اُجڑے گلشن میں بہار آگئی

باب المدینہ (کراچی) پیر الہی بخش کالونی کے مُقیمِ اسلامی بھائی کے بیان کا خلاصہ ہے کہ میری شادی کو پانچ سال کا عرصہ گزر چکا تھا مگر میں اولاد کی نعمت سے محروم تھا۔ لوگوں کے ننھے مٹے بچوں کو مدرسہ جاتے دیکھ کر میرا دل بہت کڑھتا کہ کاش! میرا بھی کوئی بیٹا ہوتا اور میں اس کو سنتوں کا مبلغ بناتا۔ ڈاکٹروں سے

علاج کے باوجود جب اولاد کی اُمید کے آثار نظر نہ آئے تو میں نے عاملوں کا رُخ کیا مگر بے سود۔ میں 2005ء میں دعوتِ اسلامی کے تحت ہونے والے اجتماعی اعتکاف میں بَرکتیں سمیٹنے عالمی مَدَنی مرکز فیضانِ مدینہ جا پہنچا۔ دورانِ اعتکاف میں نے عاشقانِ رسول کے وسیلہ سے خوب گڑگڑا کر اولادِ نرینہ کے لئے دُعائیں مانگیں جو کہ اللہ تعالیٰ کی بارگاہ میں قبول ہوئیں اور اللہ عزَّوَجَلَّ نے کچھ ہی عرصہ بعد ہمارے تاریک آنگن کو چاند جیسے مَدَنی مَنے سے روشن فرما دیا۔

پیارے اسلامی بھائی چلے آؤ تم، مَدَنی ماحول میں کر لو تم اعتکاف

خالی دامن مُرادوں کے بھر جاؤ، مَدَنی ماحول میں کر لو تم اعتکاف

صَلُّوْا عَلَی الْحَبِیْب! صَلَّى اللهُ تَعَالَى عَلَی مُحَمَّد

آپ بھی اجتماعی اعتکاف کی بَرکتیں حاصل کیجئے

میٹھے میٹھے اسلامی بھائیو! اَلْحَمْدُ لِلّٰهِ عَزَّوَجَلَّ جُوں ہی رَمَضَانَ الْمُبَارَكَ

کی آمد آمد ہوتی ہے، مسلمانوں کی خوشیاں عروج پر ہوتی ہیں۔ قرآن و سنت کی

عالمگیر غیر سیاسی تحریک دعوتِ اسلامی اللہ عزَّوَجَلَّ کے فضل و کرم سے احیاءِ سنت

کیلئے دُنیا کے مختلف ممالک میں مصروفِ عمل ہے، دعوتِ اسلامی نے جہاں سنتوں بھرے اجتماعات، اجتماعِ ذکر و نعت، تربیتی کورس، مدنی قافلہ کورس جیسے عظیم کاموں کے مواقع فراہم کئے۔ وہاں الْحَمْدُ لِلَّهِ عَزَّوَجَلَّ نیکی کی دعوت کو عام کرنے کے لئے رمضان المبارک کے مقدّس مہینے میں سُنتِ اِعتکاف پر عمل کرنے اور کروانے کا بھی ذہن دیا ہے۔ اس سنتوں بھرے اجتماعی اِعتکاف میں دیگر عبادات کے ساتھ ساتھ وضو و غسل، نماز و روزہ اور قرآن مجید پڑھنے کا دُرست طریقہ وغیرہا بھی سکھایا جاتا ہے۔ اَللّٰهُمَّ صَلِّ وَسَلِّمْ عَلٰی مُحَمَّدٍ وَآلِهِ وَسَلَّمَ کی مہربانی سے اجتماعی اِعتکاف کی بَرَکت سے فرائض و واجبات ترک کرنے والے ناصرف فرائض و واجبات کے پابند بلکہ تجبّد گزار بن گئے، گناہوں کی دلدل میں پھنسے ہوؤں کو اجتماعی اِعتکاف کی بَرَکت سے پابندِ سنت بننے، گناہوں سے نفرت کرنے اور ایمان کی حفاظت کیلئے کڑھنے کا ذہن ملا۔ لہذا آپ بھی اپنے اپنے علاقوں میں دعوتِ اسلامی کے تحت ہونے والے اجتماعی اِعتکاف میں شریک ہو کر نیکیوں کا ذخیرہ اکٹھا کیجئے۔

مقبول جہاں بھر میں ہو دعوتِ اسلامی

صدقہ تجھے اے ربِّ غفار مدینے کا





## مَدَنی مشورہ

اَلْحَمْدُ لِلّٰهِ عَزَّوَجَلَّ شَيْخِ طَرِيقَتِ اميرِ اہلسنت حضرت علامہ مولانا ابوبلال محمد الیاس عطار قادری رَضَوِی دامت بَرَکَاتُہُمُ الْعَالِیَہُ دُوْر حَاضِرِکِی وَہِ یَکَاتِہُ رُوْزِ گَارِ ہَسْتِی ہیں کہ جن سے شرفِ بیعت کی بَرَکَت سے لاکھوں مسلمان گناہوں بھری زندگی سے تائب ہو کر اَللّٰہُ رَاحِمُنْ عَزَّوَجَلَّ کے احکام اور اُس کے پیارے حبیبِ لیبِ صَلَّى اللہُ تَعَالٰی عَلَیْہِ وَاٰلِہٖ وَسَلَّم کی سُنَّتوں کے مُطَابِق پُر سُنُونِ زندگی بسر کر رہے ہیں۔ خیر خواہی مسلم کے مُقَدَّسِ جَذْبہ کے تحت ہمارا مَدَنی مشورہ ہے کہ اگر آپ ابھی تک کسی جامع شرائط پیر صاحب سے بیعت نہیں ہوئے تو شیخِ طریقت امیرِ اہلسنت دامت بَرَکَاتُہُمُ الْعَالِیَہُ کے فُیُوضِ و بَرَکَات سے مُسْتَفِیْد ہونے کے لئے ان سے بیعت ہو جائیے۔ اِنْ شَاءَ اللّٰہُ عَزَّوَجَلَّ دُنْیَا وَاٰخِرَتِ مِیْنِ کَامِیَابِی و سِرْخَرُوْی نَصِیْب ہوگی۔

## مُرید بننے کا طریقہ

اگر آپ مُرید بننا چاہتے ہیں، تو اپنا اور جن کو مُرید یا طالب بنوانا چاہتے ہیں ان کا نام نیچے ترتیب وار مع ولدیت و عمر لکھ کر ”مجلس مکتوبات و تعویذات عطارِیہ“ عالمی مَدَنی مرکز فیضانِ مدینہ محلہ سوداگران پرانی سبزی منڈی باب المدینہ کراچی کے پتے پر روانہ فرمادیں، تو اِنْ شَاءَ اللّٰہُ عَزَّوَجَلَّ انہیں بھی سلسلہ قادریہ رضویہ عطارِیہ میں داخل کر لیا جائے گا۔ (پتا انگریزی کے کیپٹل حروف میں لکھیں)

E.Mail : Attar@dawateislami.net

۱) نام و پتا بال پین سے اور بالکل صاف لکھیں، غیر مشہور نام یا الفاظ پر لازماً اعراب لگائیں۔ اگر تمام ناموں کیلئے ایک ہی پتا کافی ہو تو دوسرا پتا لکھنے کی حاجت نہیں۔ ۲) ایڈریس میں محرم یا سرپرست کا نام ضرور لکھیں ۳) الگ الگ مکتوبات منگوانے کیلئے جوابی لفافے ساتھ ضرور ارسال فرمائیں۔

نمبر شمار	نام	مرد / عورت	بن / بنت	باپ کا نام	عمر	مکمل ایڈریس

مَدَنی مشورہ: اس فارم کو محفوظ کر لیں اور اس کی مزید کاپیاں کروالیں۔